

தொடக்கப் பள்ளிகளில் 3 லட்சத்து 5 ஆயிரம் மாணவ - மாணவியர் பயன்பெறும் முதலமைச்சரின் காலை உணவுத் திட்டம் விரிவாக்கம்!

வருகிற 26ஆம் தேதி சென்னையில் முதல்வர் மு.க.ஸ்டாலின் தொடங்கி வைக்கிறார்!



தமிழ்நாடு முதலமைச்சர் மு.க. ஸ்டாலின் அவர்கள் 15.9.2022 அன்று மதுரை, ஆதிபூலம் மாநகராட்சி தொடக்கப் பள்ளியில், 1 முதல் 5ஆம் வகுப்பு வரை பயிலும் அரசுப் பள்ளி மாணவர்களுக்கு காலை உணவு வழங்கும் திட்டமான முதலமைச்சரின் காலை உணவுத் திட்டத்தைத் தொடங்கி வைத்து குழந்தைகளுக்கு உணவினை ஊட்டி மகிழ்ந்தார்.



தமிழ்நாடு முதலமைச்சர் மு.க. ஸ்டாலின் அவர்கள் 15.7.2024 அன்று திருவள்ளூர் மாவட்டம், கீழ்ச்சேரி, புனித அன்னாள் தொடக்கப் பள்ளியில் நடைபெற்ற விழாவில், முதலமைச்சரின் காலை உணவுத் திட்டத்தை ஊரகப் பகுதிகளில் உள்ள அனைத்து அரசு உதவி பெறும் பள்ளிகளிலும் 1 முதல் 5ஆம் வகுப்பு வரை பயிலும் மாணவ, மாணவியர்களுக்கு விரிவுபடுத்தி தொடங்கி வைத்து, மாணவ, மாணவியர்களுடன் உரையாடினார்.

சென்னை, ஆக. 22 - தமிழ்நாடு குழுவும் நகர்ப்புறப் பகுதி களில் உள்ள அரசு உதவி பெறும் தொடக்கப் பள்ளிகளில் பயிலும் 3 இலட்சத்து 5 ஆயிரம் மாணவ, மாணவியர்கள் பயன்பெறும் வகையில் முதலமைச்சரின் காலை உணவுத் திட்ட விரிவாக்கத்தை தமிழ்நாடு முதலமைச்சர் மு.க.ஸ்டாலின் அவர்கள் 26.8.2025 அன்று சென்னையில் தொடங்கி வைக்கிறார்கள்.

முதலமைச்சர் மு.க.ஸ்டாலின் அவர்கள், 15.9.2022 அன்று அரசுப் பள்ளி மாணவர்களுக்கு காலை உணவு வழங்கும் முதலமைச்சரின் காலை உணவுத் திட்டத்தை இந்தியாவிலேயே முதன்முறையாக மதுரை, ஆதிபூலம் மாநகராட்சி தொடக்கப் பள்ளியில் மாணவச் செல்வங்களுக்கு காலை உணவினை பரிமாற்றி திட்டத்தினைத் தொடங்கிவைத்தார்கள். இத்திட்டம் பெற்றோர்கள் மற்றும் மாணவர்களிடையே பெருந்த வரவேற்றைப் பெற்றது.

கலைஞர் பிறந்த நாளில் திருக்குவளையில் தொடங்கிய முதல்வர்!
இதனால், தமிழ்நாடு முதலமைச்சர் மு.க.ஸ்டாலின் அவர்கள் 25.8.2023 அன்று முத்தமிழறிஞர் கலைஞர் அவர்கள் பிறந்த ஊராகிய திருக்குவளையில் உள்ள அரசுத் தொடக்கப் பள்ளியில் முதலமைச்சரின் காலை உணவுத் திட்ட விரிவாக்கத்தை தொடங்கி வைத்தார்கள். இதன் மூலம் 30 ஆயிரத்து 992 பள்ளிகளில் பயிலும் 18 இலட்சத்து 50 ஆயிரம் மாணவ, மாணவியர்கள் காலை உணவை கூடாகவும் சுவையாகவும் உண்டு மகிழ்ச்சியோடு பள்ளிப் பாடங்களில் கவனம் செலுத்திப் படித்து வருகிறார்கள்.

அதன் தொடர்ச்சியாக 15.7.2024 அன்று பெருந்தலைவர் காமராசர் அவர்கள் பிறந்த நாளில், திருவள்ளூர் மாவட்டம் கடம்பத்தூர் ஒன்றியம், கீழ்ச்சேரி கிராமத்தில் உள்ள புனித அன்னாள் அரசு உதவி பெறும் தொடக்கப் பள்ளியில் முதலமைச்சரின் காலை உணவுத் திட்டம் விரிவாக்கம் செய்யப்பட்டு 3,995 அரசு உதவி பெறும் தொடக்கப் பள்ளிகளில் பயிலும் 2 இலட்சத்து 23 ஆயிரத்து 536 மாணவ மாணவியர்கள் பயனடைந்து வருகிறார்கள்.

பள்ளிக்கு வரும் மாணவர்கள் எண்ணிக்கை அதிகரிப்பு!
இத்திட்டத்தினால் பள்ளிக்கு வருகை தரும் மாணவ, மாணவியர்களின் எண்ணிக்கை அதிகரித்துள்ளதோடு, குழந்தைகளின் கற்றல் திறனும் மேம்படுத்தப்பட்டு 90%க்கும் அதிகமான குழந்தைகளின் முந்தைய பாடங்களை நினைவு கூர்வது அதிகரிப்பதாக ஆய்வறிக்கையில் காணப்பட்டுள்ளது.

மேலும் மாணவ மாணவியர்கள் பசியின்றி பள்ளிக்கு வருவதால் ஊட்டச்சத்து குறைபாடினால் பாதிக்கப்படுவதும் களையப்பட்டதுடன் குழந்தைகளின் ஆரோக்யமும் மேம்படுத்தப்பட்டுள்ளது.
தமிழ்நாட்டைப் பின்பற்றி தெலங்கானா உள்ளிட்ட பல்வேறு மாநிலங்கள் தங்களது பள்ளிகளில் காலை சிறுமுண்டி திட்டத்தைத் தொடங்கியுள்ளனர். தமிழ்நாட்டின் காலை உணவுத் திட்டத்தை கனடா அரசும், தங்களது நாட்டில் நடைமுறைப்படுத்தி உள்ளது குறிப்பிடத்தக்கதாகும்.

காலை உணவுத் திட்டத்தால் பயனடையும் மாணவர்கள்!
மேலும், முதலமைச்சரின் காலை உணவுத் திட்டம் நகர்ப்புறப் பகுதிகளில் அமைந்துள்ள 2,430 அரசு உதவி பெறும் தொடக்கப் பள்ளிகளில் ஒன்றாம் வகுப்பு முதல் ஐந்தாம் வகுப்பு வரை பயிலும் 3 இலட்சத்திற்கும் மேற்பட்ட மாணவ, மாணவியர்கள் இத்திட்டத்தின் கீழ் பயனடையும் வகையில் விரிவுபடுத்தப்படும் என்று 14.3.2025 அன்று அறிவிப்பு வெளியிடப்பட்டுள்ளது.

அதன்படி, தமிழ்நாடு முதலமைச்சர் மு.க.ஸ்டாலின் அவர்கள் நகரப் பகுதிகளில் உள்ள அனைத்து அரசு உதவி பெறும் தொடக்கப் பள்ளிகளில் 1 முதல் 5ஆம் வகுப்பு வரை பயிலும் மாணவ, மாணவியருக்கு முதலமைச்சரின் காலை உணவுத் திட்ட விரிவாக்கத்தை சென்னை மயிலாப்பூரில் உள்ள புனித சூசையப்பர் தொடக்கப் பள்ளியில் 26.8.2025 அன்று தொடங்கிவைக்க உள்ளார்கள். இத்திட்டத்தின் வாயிலாக 3.05 இலட்சம் மாணவ, மாணவியர்கள் தினசரி பயன்பெற உள்ளார்கள்.

மேலும், முதலமைச்சரின் காலை உணவுத் திட்டம் நகர்ப்புறப் பகுதிகளில் அமைந்துள்ள 2,430 அரசு உதவி பெறும் தொடக்கப் பள்ளிகளில் ஒன்றாம் வகுப்பு முதல் ஐந்தாம் வகுப்பு வரை பயிலும் 3 இலட்சத்திற்கும் மேற்பட்ட மாணவ, மாணவியர்கள் இத்திட்டத்தின் கீழ் பயனடையும் வகையில் விரிவுபடுத்தப்படும் என்று 14.3.2025 அன்று அறிவிப்பு வெளியிடப்பட்டுள்ளது.

அதன்படி, தமிழ்நாடு முதலமைச்சர் மு.க.ஸ்டாலின் அவர்கள் நகரப் பகுதிகளில் உள்ள அனைத்து அரசு உதவி பெறும் தொடக்கப் பள்ளிகளில் 1 முதல் 5ஆம் வகுப்பு வரை பயிலும் மாணவ, மாணவியருக்கு முதலமைச்சரின் காலை உணவுத் திட்ட விரிவாக்கத்தை சென்னை மயிலாப்பூரில் உள்ள புனித சூசையப்பர் தொடக்கப் பள்ளியில் 26.8.2025 அன்று தொடங்கிவைக்க உள்ளார்கள். இத்திட்டத்தின் வாயிலாக 3.05 இலட்சம் மாணவ, மாணவியர்கள் தினசரி பயன்பெற உள்ளார்கள்.

விழுப்புரம் வடக்கு மாவட்ட தி.மு.க. சார்பில்

செஞ்சியில் அண்ணா அறிவகத்தை செஞ்சி மஸ்தான் எம்.எல்.ஏ. திறந்து வைத்தார்!

தகவல் தொழில்நுட்ப அணி மாநில துணை செயலாளர் சுரேஷ் செல்வராஜ் தலைமை!

செஞ்சி, ஆக. 21 - விழுப்புரம் வடக்கு மாவட்ட தி.மு.க. சார்பில் செஞ்சியில் அமைக்கப்பட்ட அண்ணா அறிவகத்தை விழுப்புரம் வடக்கு மாவட்ட பொறுப்பாளர் செஞ்சி மஸ்தான் எம்.எல்.ஏ. திறந்து வைத்தார். தகவல் தொழில்நுட்ப அணிமாநில துணை செயலாளர் சுரேஷ் செல்வராஜ் தலைமை தாங்கினார்.

விழுப்புரம் வடக்கு மாவட்ட தி.மு.க. சார்பில்

செஞ்சியில் அண்ணா அறிவகம் அமைக்கப்பட்டு அதன் திறப்பு விழா நிகழ்ச்சி நடைபெற்றது. செஞ்சி ஒன்றிய பெருந்தலைவர் விஜயகுமார், பேரூராட்சி மன்ற தலைவர் மொக்தியார் அலிமஸ் தான் ஆகியோர் முன்னிலை வகித்தனர்.

விழுப்புரம் வடக்கு மாவட்ட தகவல் தொழில்நுட்ப அணி அமைப்பாளர் ரோபியன் அனைவரையும் வரவேற்றார்

மாநில தகவல் தொழில்நுட்ப அணி துணை செயலாளர் சுரேஷ் செல்வராஜ் தலைமையில் செஞ்சி தேசுர் பாட்டை சாலை யில் அமைக்கப்பட்டுள்ள புதிய அண்ணா அறிவகத்தை விழுப்புரம் வடக்கு மாவட்டப் பொறுப்பாளர் செஞ்சி மஸ்தான் எம்.எல்.ஏ. கலந்து கொண்டு திறந்து வைத்தார். நிகழ்ச்சியில் முன்னாள் சட்டமன்ற உறுப்பினர் செந்தமிழ்ச்செல்வன், வல்லம் ஒன்றிய பெருந்தலைவர் அமுதா ரவிக்குமார், ஒன்றிய செயலாளர்கள் நெடுஞ்செழியன், விஜயராகவன், துரை நகர செயலாளர் கார்த்திக், மாவட்ட கவுன்சிலர் அரங்க ஏழுமலை பொதுக்குழு உறுப்பினர் மணிவண்ணன், உள்ளிட்ட தி.மு.க. நிர்வாகிகள், பேரூராட்சி மன்ற உறுப்பினர்கள், அணி அமைப்பாளர்கள் உள்ளிட்டோர் கலந்து கொண்டனர்.

நெல்லை கிழக்கு மாவட்ட தி.மு.க. மாணவர் அணி நடத்தும் - முத்தமிழறிஞர்

கலைஞர் 102 வது பிறந்தநாள் - கல்லூரி மாணவர்களுக்கான கருத்தரங்கம்!

இரா.ஆவுடையப்பன் தலைமை! அலெக்ஸ் அப்பாவு வரவேற்பு! இரா.ராஜீவ் காந்தி கருத்துரை!

நெல்லை, ஆக. 22 - நெல்லை கிழக்கு மாவட்ட தி.மு.க. மாணவர் அணி நடத்தும் முத்தமிழ் அறிஞர் தலைவர் கலைஞர் அவர்களின் 102 வது பிறந்தநாளை முன்னிட்டு கல்லூரி மாணவர்களுக்கு கான கருத்தரங்கம் இன்று (22.08.2025 - வெள்ளிக்கிழமை) காலை 9.30 மணிக்கு வள்ளியூர் மரியாமகளிர் கலை மற்றும் அறிவியல் கல்லூரியில் நெல்லை கிழக்கு மாவட்டச் செயலாளர் இரா.ஆவுடையப்பன் தலைமையில் மாநில மாணவர் அணி துணை செயலாளர் அதலை செந்

தில்குமார், நெல்லை கிழக்கு மாவட்ட துணைச் செயலாளர் நம்பி, ஒன்றிய செயலாளர்கள் ஜோசப் பெல்சி, ராஜா குரான திரவியம், மாவட்ட விவசாய அணி அமைப்பாளர் மாடசாமி, வள்ளியூர் பேரூர் செயலாளர் சேதுரா மலிங்கம், மாவட்ட விவசாய அணி துணை அமைப்பாளர் ஆதி பாண்டி, மாணவர் அணி துணை அமைப்பாளர்கள் பிரபாகர், ராஜதுரை, சீனிதாஸ் ஆகியோர் முன்னிலையில் நடைபெறுகிறது.

நெல்லை கிழக்கு மாவட்ட மாணவர் அணி

அமைப்பாளர் அலெக்ஸ் அப்பாவு வரவேற்புரை யாற்றுகிறார். இந்நிகழ்வில் கழக மாணவர் அணி செயலாளர் இரா.ராஜீவ் காந்தி பங்கேற்று தமிழின் தொன்மையும் தமிழரின் மேன்மையும் என்ற தலைப்பில் கருத்துரை நிகழ்த்துகிறார்.

நிகழ்வில் மூத்த ஊடக வியலாளர் செந்தில்வேல், திராவிடக் கழக துணைப் பொதுச் செயலாளர் மதிவ தனி தலைமைச் செயற்குழு உறுப்பினர்கள் ஞானதிரவியம், ஆ.பிரபாகரன், சித்திக், இராத்தாபுரம் கிழக்கு ஒன்றிய செயலாளர் ஜேக

தீஸ், வள்ளியூர் வடக்கு ஒன்றிய செயலாளர் கிரகாம்பெல், ராதாபுரம் தொகுதி பார்வையாளர் சிவராஜ், மாநில தொண்டர் அணி துணை செயலாளர் ஆவின் ஆறுமுகம், மாநில விவசாய தொழிலாளணி துணை செயலாளர் கணேஷ் குமார் ஆகிய தன், மாநில தேர்தல் பணி செயலாளர் ராஜம்ஜான் உள்பட கழக நிர்வாகிகள் பலர் கலந்து கொள்கின்றனர்.

நிகழ்ச்சிக்கான ஏற்பாடுகளை நெல்லை கிழக்கு மாவட்ட மாணவர் அணி யினர் செய்துள்ளனர்.



வேளாண்மை - உழவர் நலத் துறை அமைச்சர் எம்.ஆர்.கே.பன்னீர்செல்வம் தலைமையில் நேற்று முன்தினம் (20.08.2025) தலைமைச் செயலகத்தில் தமிழ்நாடு உணவுபதப்படுத்துதல் மற்றும் வேளாண் ஏற்றுமதி மேம்பாட்டுக் கழகத்தின் முன்னெடுப்புகள் மற்றும் செயல்பாடுகள் தொடர்பான ஆய்வுக்கூட்டம் நடைபெற்றது. இக்கூட்டத்தில் வேளாண்மை உற்பத்தி ஆணையர் மற்றும் அரசு செயலாளர் வ.தட்சிணாமூர்த்தி, வேளாண்மைத் துறை இயக்குநர் பி.முருகேஷ், தொடக்ககலை மற்றும் மலையப்பியர்கள் துறை இயக்குநர் பி.குமாரவேல்பாண்டியன், வேளாண் விற்பனை மற்றும் வேளாண் வணிகத் துறை ஆணையர் த.ஆபிரகாம், திருமதி ஷோபனாகுமார், மண்டலதலைவர், APEDA. தமிழ்நாடு உணவுபதப்படுத்துதல் மற்றும் வேளாண்மை ஏற்றுமதி ஊக்குவிப்பு கழக மேலாண்மை இயக்குநர் மற்றும் தலைமைச் செயல் அலுவலர் கோ.அழகசுந்தரம் மற்றும் அரசு உயர் அலுவலர்கள் கலந்து கொண்டனர்.



இராணிப்பேட்டை மாவட்டம் ஆற்காடு ஊராட்சி ஒன்றியம் புதுப்பாடி ஊராட்சியில் நடந்த "உங்களுடன் ஸ்டாலின்" திட்ட முகாமினை பார்வையிட்டு மனுக்கள்மீது உடனடி தீர்வு காணப்பட பயனாளிகளுக்கு கைத்தறி மற்றும் துணி நூல் துறை அமைச்சர் இராணிப்பேட்டை மாவட்டக் கழகச் செயலாளர் ஆர்.காந்தி ஆணைகளை வழங்கினார். உடன் மாவட்ட ஆட்சியர் ஜே.பு.சந்திரகலா, மாவட்ட இளைஞரணி அமைப்பாளர் ஆற்காடு சட்டமன்ற உறுப்பினர் ஜே. எஸ். ஈஸ்வரப்பன், ஒன்றியக் குழு தலைவர் புலனேஸ்வரி மற்றும் கழக நிர்வாகிகள் கலந்து கொண்டனர்.